

5

पटना

दिनांक 06-01-15

मनरेगा कर्मियों को अब बैंक से मिलेगा भुगतान

राज्य ब्यूरो, पटना : मनरेगा में वित्तीय अनियमितताओं को रोकने के लिए केंद्र के निर्देश पर राज्य सरकार ने प्रदेश के सभी प्रखंडों में 'ईएफएमएस' (इलेक्ट्रॉनिक फंड मैनेजमेंट स्कीम) लागू करने का फैसला किया है। इस योजना से एक साथ दो फायदे होंगे। एक ओर जहां राज्य सरकार मनरेगा के कर्मियों को बैंकों के माध्यम से भुगतान कर सकेगी, वहीं दूसरी ओर नई व्यवस्था से राज्य से लेकर केंद्र सरकार तक इसकी ऑनलाइन मॉनीटरिंग कर सकेगी। इससे फंड में लूट से लेकर विचलन तक पर रोक लगाई जा सकेगी।

ग्रामीण विकास विभाग से मिली आधिकारिक जानकारी के अनुसार योजना के उचित क्रियान्वयन के लिए नामित पदाधिकारियों को चरणबद्ध तरीके से

♦ ऑनलाइन होगी फंड मॉनीटरिंग लूट पर लगाई जा सकेगी रोक



प्रशिक्षित किया जा चुका है। फिलहाल पटना जिला को योजना से बाहर रखा गया है। पटना को छोड़ राज्य के शेष 37 जिलों में इसी महीने से योजना लागू हो चुकी है। आधिकारिक जानकारी में बताया गया कि योजना में व्यवस्था की गई है कि ईएफएमएस के माध्यम से मजदूरी कार्य और सामग्री के साथ ही प्रशासनिक मद का भुगतान भी किया जा सकेगा, लेकिन फिलहाल प्रशासनिक भुगतान की अनुमति राज्य सरकार के स्तर पर नहीं दी गई है।